

# H12 MAXGLAN (A)

De kata o bêš 1939 phandadesas 230 Sinti taj Ŗoma ande 'k cĭkno „Anhaltelager“, ando Maxglan/Leopoldskron-Moos, jek cĭkno than pe periferija kata foro Salzburg. De kata o bêš 1939 sas svako zanato kaj sas pe phirimaski sama, zabranime, aj le familije kaj sas phandade ando logoro, tromanas te mĕken o logoro numa pala peski bući. Cĭfa maj palal tromanas te mĕken o logoro numa pala bući pe zor aj kodja tala supervizija. Ando bêš 1943 deportisarde 160 Sinton anda kado logoro ando Auschwitz. Maškar le deportirime manuš sas 17 šavoŕĕ kaj biandile ando logoro.



1910

1951

1940

## 💡 Źanglen tumen

..kĕ e ašundi njamcicko režiserka e Leni Riefenstahl thodja bute phandade ženen anda logoro Maxglan sar statistur pala lako filmo „Tiefland“. Kado filmo sas kak melodrama kaj khĕlel ande Španija aj pala leste trobunas la kale balengĕ taj melaxnja morćakĕ manuša?

## ✍ Tumari bući

Dikhĕn lašes kado patreto. Save pušimata peren tumengĕ ande godji? Savi atmosfera sĭkavel kaća fotografija? Informirin tumen pa o svakodjesesko trajo le manušĕngo, kaj trajin adjes pe similarni situacije!

## 📷 Paj fotografija

Sintice peskĕ šavoŕĕnca ando logoro Maxglan, paša foro Salzburg ando bêš 1939 vaj ando bêš 1940. Dokumentationsarchiv deutscher Sinti und Roma, Heidelberg/Njamco.



<https://www.romasintigenocide.eu/kalderasch/h>